



ເອກະລັກຂອງຊົນເຜົ່າ ໄທໄທນ້ອ



2015

ຈັດພິມໂດຍ: ກົມຊົນເຜົ່າ ສູນກາງແນວລາວສ້າງຊາດ



ຮ່ວມກັບ: CLICK



ສະໜັບສະໜູນໂດຍ: SDC



Schweizerische Eidgenossenschaft
Confédération suisse
Confederazione Svizzera
Confederaziun svizra

Embassy of Switzerland

**Swiss Agency for Development
and Cooperation SDC**

ຄໍາເຫັນ ຂອງຫົວໜ້າກົມຊົນເຜົ່າ ສູນກາງແນວລາວສ້າງຊາດ

ປະເທດລາວ ເປັນປະເທດທີ່ນ້ອຍ, ເນື້ອທີ່ບໍ່ກວ້າງຂວາງແຕ່ກໍອຸດົມສົມບູນໄປດ້ວຍຊັບພະຍາກອນທຳມະຊາດ ແລະ ວັດທະນະທຳອັນດີງາມໂດຍສະເພາະແມ່ນຫຼາກຫຼາຍສີສັນຂອງບັນດາຊົນເຜົ່າ. ຊຶ່ງເປັນສິ່ງເອກອ້າງທະນົງໃຈ ຂອງປວງຊົນລາວ ແລະ ເປັນທີ່ດຶງດູດເອົານັກທ່ອງທ່ຽວໃນທົ່ວໂລກຫຼາຍລ້ານຄົນເຂົ້າມາຮຽນຮູ້ວັດທະນະທຳດັ່ງກ່າວ ໃນແຕ່ລະປີ. ດັ່ງທີ່, ທ່ານ ປະທານ ໄກສອນພົມວິຫານ, ຜູ້ນຳທີ່ເຄົາລົບຮັກຂອງປວງຊົນລາວທັງຊາດໄດ້ໃຫ້ຄຳເຫັນວ່າ: “ປະເທດລາວເຮົາມີວົງຄະນາຍາດລວມອັນປະກອບດ້ວຍຫຼາຍຊົນເຜົ່າ”. ໃນຫຼາຍຊົນເຜົ່າກໍມີຫຼາຍດ້ານທີ່ດີປຽບເໝືອນດັ່ງດອກໄມ້ນາໆພັນທີ່ພວມເບິ່ງບານໃນສວນອຸທະຍານອັນພາໃຫ້ມີຫຼາຍຮູບຫຼາຍສີສັນ ແລະ ສົ່ງກິ່ນຫອມຫວນ.

ສະນັ້ນ, ເພື່ອເປັນການສົ່ງເສີມວັດທະນະທຳອັນດີງາມຂອງບັນດາຊົນເຜົ່າໃນ ສປປ ລາວ ກົມຊົນເຜົ່າ ສູນກາງແນວລາວສ້າງຊາດຮ່ວມກັບ ວິສະຫະກິດ CLICK I4 Dev ໂດຍ: ສະໜັບສະໜູນຈາກສະຖານທູດ ສະວິດສະແລັ່ນ (SDC), ຈຶ່ງໄດ້ຮຽບຮຽງ ແລະ ຈັດພິມປຶ້ມກ່ຽວກັບຊົນເຜົ່າ ໄທເໜືອ ຄືນໃໝ່ໂດຍແຍກຈາກປຶ້ມບັນດາຊົນເຜົ່າຢູ່ ສປປ ລາວ ໃນເມື່ອກ່ອນ. ເພື່ອເຜີຍແຜ່ໃຫ້ສັງຄົມໄດ້ເຂົ້າໃຈຮີດຄອງປະເພນີອັນເປັນເອກະລັກສະເພາະຂອງຊົນເຜົ່າ ໄທເໜືອ ໃນ ສປປ ລາວ. ປຶ້ມນ້ອຍຫົວນີ້ແມ່ນບັນລະຍາຍກ່ຽວກັບເອກະລັກສະເພາະຂອງຊົນເຜົ່າ ໄທເໜືອ ຊຶ່ງປະກອບດ້ວຍ: ຊື່ເອີ້ນ, ການຂະຫຍາຍຕົວຂອງພົນລະເມືອງ, ການນຸ່ງຫົ່ມ, ການກິນຢູ່, ການຕັ້ງພູມລຳເນົາ, ບາງຮີດ ແລະ ປະເພນີ.

ແຕ່ເນື່ອງຈາກ, ການຮຽບຮຽງເນື້ອໃນຄັ້ງນີ້ແມ່ນບົນພື້ນຖານຂໍ້ມູນທີ່ມີແລ້ວ, ສະນັ້ນ, ຈຶ່ງມີຂໍ້ຈຳກັດ, ຄວາມຊັດເຈນ, ຄວາມອຸດົມສົມບູນດ້ານຂໍ້ມູນພໍສົມຄວນ, ຢ່າງໃດກໍຕາມ, ຫວັງຢ່າງຍິ່ງວ່າປຶ້ມດັ່ງກ່າວຈະເປັນປະໂຫຍດໃຫ້ແກ່ສັງຄົມໃນການເຂົ້າໃຈໄດ້ເອກະລັກອັນສະເພາະຂອງຊົນເຜົ່າ ໄທເໜືອ ໃນ ສປປ ລາວ ບໍ່ຫຼາຍກໍໜ້ອຍ ແລະ ຈະເປັນພື້ນຖານຕື່ມກ່ຽວກັບການຄົ້ນຄວ້າຊົນເຜົ່າໃນ ສປປລາວ ແລະ ນຳເອົາຂໍ້ມູນໃໝ່ມາປັບປຸງໃຫ້ມີເນື້ອໃນອຸດົມສົມບູນເພີ່ມຂຶ້ນໃນອະນາຄົດ

ທ່ານສາມາດດາວໂຫຼດເອົາເນື້ອໃນປຶ້ມ ດັ່ງກ່າວໄດ້ທີ່ເວັບໄຊ :

www.doe-lfnc.org ຫຼື ຕິດຕໍ່ຂໍ້ມູນເພີ່ມເຕີມມາຍັງ ກົມຊົນເຜົ່າ

ສູນກາງແນວລາວສ້າງຊາດ

ທີ່ເບີໂທ: 021 218965, Email : ethnic123lfnc@gmail.com

ນະຄອນຫຼວງວຽງຈັນ, ວັນທີ.....2015

ສູນກາງແນວລາວສ້າງຊາດ
ຫົວໜ້າກົມຊົນເຜົ່າ

ແຜນທີ່ການແຈກຢາຍພົນລະເມືອງ

ບັດຈຸບັນຊົນເຜົ່າ ໄທເໜືອ ໄດ້ຕັ້ງຖິ່ນຖານພູມລຳເນົາຢູ່ຢ່າງຖາວອນແມ່ນຢູ່ແຂວງ ຜົ້ງສາລີ, ແຂວງ ຫຼວງນ້ຳທາ ແລະ ແຂວງ ບໍ່ແກ້ວ. ນອກຈາກນີ້, ຊົນເຜົ່າ ໄທເໜືອ ຍັງມີຢູ່ ສສ ຫວຽດນາມ ແລະ ສປ ຈີນ. ຈຳນວນປະຊາກອນຢູ່ລາວມີ ທັງໝົດ 14.799 ຄົນ, ຍິ່ງ 7.417 ຄົນ, ເທົ່າກັບ 0,3 % ຂອງຈຳນວນພົນລະເມືອງທົ່ວປະເທດ.



ປະຫວັດຄວາມເປັນມາ ແລະ ຊື່ເອີ້ນ



ຖ່າຍພາບໂດຍ: ກົມຊົນເຜົ່າ

ຊົນເຜົ່າ ໄທເໜືອ ແມ່ນຊົນເຜົ່າໜຶ່ງທີ່ນອນຢູ່ໃນວົງຄະນາຍາດແຫ່ງຊາດລາວເຂົາເຈົ້າໄດ້ຕັ້ງພູມລຳເນົາບົນດິນດອນຕອນນີ້ຫຼາຍສະຕະວັດມາແລ້ວ, ມີປະຫວັດຄວາມເປັນມາ ແລະ ເຄື່ອນຍ້າຍມາຈາກດິນແດນຕອນໃຕ້ຂອງປະເທດ ຈີນ ຊຶ່ງເຄື່ອນຍ້າຍເຂົ້າມາປະເທດລາວໄດ້ມີຫຼາຍໄລຍະ ແລະ ຫຼາຍເສັ້ນທາງທີ່ແຕກຕ່າງກັນຄື: ເຄື່ອນຍ້າຍເຂົ້າມາລາວ ໂດຍຜ່ານແຂວງ ໄລເຈົ້າ ແລະ ແຂວງ ເຊີນລາ ຂອງປະເທດຫວຽດນາມ ມີບາງກຸ່ມກໍເຄື່ອນຍ້າຍມາຈາກດິນແດນຕອນໃຕ້ຂອງປະເທດ ສປ ຈີນ.

ຊົນເຜົ່ານີ້ເອີ້ນວ່າ: “ໄທເໜືອ” ຊົນເຜົ່າອື່ນເອີ້ນ, ຊື່ທີ່ເຂົາເຈົ້າມັກ ແລະ ຊື່ທີ່ໃຊ້ທາງການໃນບັດຈຸບັນກໍແມ່ນຊົນເຜົ່າ ໄທເໜືອ. ສຳລັບຊື່ເອີ້ນ ໄທເໜືອ ແມ່ນການນຳເອົາສອງຄຳເວົ້າມາລວມເຂົ້າກັນຄື: ໄທ ໝາຍເຖິງ: “ຄົນ” ແລະ ເໜືອ ໝາຍເຖິງ: “ທິດເໜືອ”, ໝາຍຄວາມວ່າ: ໃນສະໄໝທີ່ຕັ້ງຫຼັກປັກຖານຢູ່ປະເທດ ຈີນ, ໃນໄລຍະປະຫວັດສາດທີ່

ຍາວ ນານນັ້ນເຂົາເຈົ້າຕັ້ງພູມລຳເນົາຢູ່ເໜືອຊົນເຜົ່າ ລີ້ ຊຶ່ງຖ້າຈະໃຫ້
ຄວາມໝາຍທີ່ຖືກຕ້ອງແມ່ນຄົນຢູ່ທິດເໜືອນັ້ນເອງ.

ອາຊີບຂອງຊົນເຜົ່າ ໄທເຫນືອ



ພາບໂດຍ: ກົມຊົນເຜົ່າ

ການດຳເນີນຊີວິດທາງເສດຖະກິດຂອງຊົນເຜົ່າ ໄທເໜືອ
ແມ່ນປະກອບອາຊີບທາງການກະເສດເປັນຕົ້ນ: ການເຮັດນາປູກເຂົ້າ
ໜຽວ, ເຮັດສວນ, ລ້ຽງສັດນາໆຊະນິດ, ດຳເນີນຫັດຖະກຳຈັກສານ,
ຕຳຫຼຸກທໍ່ໄໝ. ສ່ວນ ໄທເໜືອ ຢູ່ເມືອງ ສິງ ນອກຈາກທີ່ກ່າວມາແລ້ວ
ນັ້ນຍັງມີຄວາມຊຳນານໃນການເຮັດນ້ຳສະອົວ, ເຂົ້າປຸ້ນ, ໝາກຖົ່ວ
ເໜົາ ເປັນສິນຄ້າ.



ເຄື່ອງຫັດຖະກຳຈັກສານ

ພາບໂດຍ: ກົມຊົນເຜົ່າ



ທີ່ຕັ້ງບ້ານ ແລະ ເຮືອນ



ທີ່: ເມືອງ ຍອດ ແຂວງ ຜົ້ງສາລີ
ພາບໂດຍ: ກົມຊົນເຜົ່າ

ຊົນເຜົ່າ ໄທເໜືອ ມັກຕັ້ງເຮືອນຊານບ້ານຊ່ອງຢູ່ເຂດທີ່ມີຫ້ວຍນ້ຳ ໄຫຼຕະຫຼອດປີທີ່ມີຄວາມເໝາະສົມໃນການເຮັດເໝືອງ, ບ້ານຝາຍເພື່ອ ເອົານ້ຳເຂົ້ານາ. ເຂົາເຈົ້າມີພິທີກຳໃນການຊອກທີ່ດິນຕັ້ງເຮືອນເປັນຕົ້ນ: ເມື່ອຊອກເຫັນທີ່ດິນມີຄວາມເໝາະສົມທີ່ຈະຕັ້ງບ້ານເຮືອນແລ້ວໄດ້ ສຽງໂດຍການຊຸດຊຸມເອົາເຂົ້າເປືອກ 3 ເມັດ ຈຸ່ໃສ່ຫົວກັນລົງຊຸມເອົາໃບ ໄມ້ອັດປາກຊຸມ 30 ນາທີ ຈຶ່ງຄ່ອຍໄຂເບິ່ງ. ສ່ວນ ໄທເໜືອ ຢູ່ເມືອງ ສິງ ແມ່ນເຮັດເຂົ້າຕ່ອມຄື: ຊຸດຊຸມເປັນວົງມົນລົງສອກໜຶ່ງຕອກຫຼັກເຄິ່ງກາງ ເອົາເຂົ້າເປືອກຫວ່ານອ້ອມຫຼັກເສົາ, ເອົາໃບໄມ້ປົກຄືນໜຶ່ງ, ຖ້າຫາກ ເມັດເຂົ້າຄ້າຍຍ້າຍຕັ້ງບ້ານບໍ່ໄດ້.

ລັກສະນະເຮືອນຂອງຊົນເຜົ່າ ໄທເໜືອ ແມ່ນແຕກຕ່າງກັນ ແລະ ຄ້າຍຄືກັນຕາມແຕ່ລະທ້ອງຖິ່ນເຊັ່ນ: ໄທເໜືອ ຢູ່ເມືອງ ຍອດອູ ແມ່ນປຸກສ້າງເຮືອນແບບຕິດດິນ, ເສົາເຮັດດ້ວຍໄມ້ແກ່ນ 4 ຫຼ່ຽມ, ແອ້ມດ້ວຍການຕຳດິນໃສ່, ມຸງດ້ວຍຫຍ້າຄາ ແລະ ໃບຄໍ້, ມີລວງຍາວ 8-10 ແມັດ, ກວ້າງ 4-6 ແມັດ ປະກອບມີ 3-5 ຫ້ອງ (ນັບຫວ່າງເອົາ) ແລະ ແບ່ງອອກເປັນ 2-3 ຫ້ອງຂະໜານກັນຕາມລວງກວ້າງ. ສ່ວນ ໄທເໜືອ ຢູ່ເມືອງ ສິງ ແມ່ນປຸກເຮືອນຮ້ານປູແປ້ນ ແລະ ແອ້ມແປ້ນ, ມຸງດ້ວຍຫຍ້າຄາ, ລວງຍາວ 6-20 ແມັດ, ກວ້າງ 6 ແມັດ, ມີ 3-10 ຫ້ອງ (ນັບຫວ່າງເສົາ) ການຈັດແບ່ງຫ້ອງເຮືອນແມ່ນອີງຕາມຈຳນວນ ສະມາຊິກຂອງຄອບຄົວ. ສຳລັບຂໍ້ຫ້າມ ແລະ ການຄະລຳພາຍໃນຫ້ອງ ເຮືອນກໍຄ້າຍກັນກັບຊົນເຜົ່າອື່ນໆເຊັ່ນ: ຫ້າມເຂົ້າຫ້ອງນອນໂດຍສະ ເພາະແມ່ນຫ້ອງນອນຂອງພໍ່ແມ່ຊຶ່ງຖືວ່າເປັນຫ້ອງຂອງຜີເຮືອນ. ສ່ວນ ຄົນທາງນອກແມ່ນເຂົ້າຫ້ອງນອນບໍ່ໄດ້, ກໍລະນີລວງເຂົ້າກໍຖືກປັບໄໝ ໃນ 2 ກໍລະນີຄື: ເງິນ 5 ໝັ້ນ, ພາເຂົ້າ 1 ພາ, ເພື່ອແປງຜີເຮືອນ, ຖ້າ ມີເຄື່ອງເສຍກໍຕ້ອງໃຊ້ຕາມມູນຄ່າບວກກັບແປງຜີເຮືອນ. ສ່ວນຊົນເຜົ່າ ໄທເໜືອ ຢູ່ເມືອງ ຍອດອູ ກໍລະນີເຄື່ອງບໍ່ເສຍແຕ່ຕ້ອງປັບໄໝດ້ວຍເຫຼົ້າ 1 ລິດ, ໄກ່ 2 ໂຕ (ຜູ້ 1, ແມ່ 1) ແລະ ເງິນ 2 ໝັ້ນ.



ພາບໂດຍ: ກົມຊົນເຜົ່າ

ເຄື່ອງນຸ່ງຫົ່ມ

ຊົນເຜົ່າ ໄທເໜືອ ກໍ່ມີວັດທະນະທຳການນຸ່ງຖື, ເອ້ຢ້ອງທີ່ມີຄຸນລັກສະນະຂອງຊົນເຜົ່າຕົນຕາມແຕ່ລະທ້ອງຖິ່ນຄື: ຜູ້ຊາຍນຸ່ງໂສ້ງສີດຳຫົວໃຫຍ່ 2 ໜ້າ, ໜ້າໃຫຍ່, ຫົ່ມເສື້ອແຂນຍາວ, ແຂນສັ້ນສີດຳ, ຜ້າດຳທີ່ຍ້ອມດ້ວຍນ້ຳນິນຄຽນຫົວຍາວ 3 ວາ, ຈົ່ງຜົມຍາວ, ເກົ້າຜົມງ່ຽງໄປທາງຫຼັງ, ມີປອກແຂນເຮັດດ້ວຍເງິນ, ສັກຂາ, ແຂນ, ແອວ, ເອິກ ແລະ ຫຼັງລາຍໂດຍຈ້າງຄົນອື່ນສັກໃຫ້ດ້ວຍລາຄາ 4 ໝັ້ນຂຶ້ນໄປ. ສຳລັບແມ່ຍິງແມ່ນນຸ່ງສິ້ນສີດຳມີແພເຈ້ຍປົກທາງໜ້າ, ແມ່ຍິງຊົນເຜົ່າ ໄທເໜືອ ຢູ່ເມືອງ ຍອດອູ ແມ່ນນຸ່ງໂສ້ງສີດຳ, ສີເຫຼືອງຫົວໃຫຍ່, ຂາລີບ, ຫົ່ມເສື້ອແຂນຍາວ ແລະ ຍາວລົງຮອດຫົວເຂົາ, ຄໍເສື້ອໄດ້ແສ່ວຫຼາຍສີສະຫຼັບກັນ, ມີຜ້າຄຽນຫົວ, ຜ້າມັດແອວ, ບ່ອງຫູໃສ່ຕ້າງ, ມີປອກແຂນເຮັດດ້ວຍເງິນ, ມີສາຍແອວ ແລະ ໝາກປັດເຮັດດ້ວຍແກ້ວ, ຈົ່ງຜົມຍາວ ແລະ ເກົ້າຜົມ.



ພາບໂດຍ: ກົມຊົນເຜົ່າ

ອາຫານ ແລະ ເຄື່ອງດື່ມ

ຊົນເຜົ່າ ໄທເໜືອ ມີຄວາມນິຍົມກິນເຂົ້າໜຽວ, ປະເພດອາຫານສ່ວນຫຼາຍແມ່ນເຄື່ອງທີ່ໄດ້ດອງເຊັ່ນ: ຊີ້ນດອງ, ຜັກດອງ, ໝາກຖົ່ວເຫຼົ້າ, ໝາກໄມ້ດອງ, ແກງ, ລາບດິບ, ລາບເລືອດ, ຫຼາມ, ປີ້ງ, ຈີ່ທີ່ມີລົດຊາດເຜັດ, ເຄັມ ແລະ ມີຄວາມນິຍົມອາຫານທີ່ໄດ້ອຸ່ນຫຼາຍເທື່ອ, ມັກດື່ມເຫຼົ້າເດັດ, ດື່ມນ້ຳຮ້ອນ, ນ້ຳດິບ, ສຸບຢາບຸກໆດ້ວຍກອກ ແລະ ກິນຝົນ. ໃນເວລາແຂກມາເຮືອນໃຫ້ກິນເຂົ້າໄລຍະໜຶ່ງແລ້ວຈຶ່ງຄ່ອຍດື່ມເຫຼົ້າສະຫຼັບກັນໄປ, ສ່ວນຢູ່ເມືອງ ສິງ ແມ່ນໃຫ້ແຂກດື່ມເຫຼົ້າ 4 ຈອກລຽນຕິດແລ້ວຈຶ່ງຄ່ອຍກິນເຂົ້າ.



ພາບໂດຍ: ກົມຊົນເຜົ່າ

ຄວາມເຊື່ອຖື

ຍ້ອນການດຳລົງຊີວິດ ແລະ ການຍົກຍ້າຍຂອງ ຊົນເຜົ່າ ໄທເໜືອ ມີຫຼາຍໄລຍະ ແລະ ຫຼາຍເສັ້ນທາງທີ່ແຕກຕ່າງກັນ, ສະນັ້ນ, ຈິ່ງໄດ້ເຮັດໃຫ້ຮີດຄອງປະເພນີ, ຄວາມເຊື່ອຖື ແລະ ວັດທະນະທຳຂອງຊົນເຜົ່າ ໄທເໜືອ ໄດ້ມີຄວາມແຕກຕ່າງກັນໄປຕາມແຕ່ລະທ້ອງຖິ່ນຄື: ໄທເໜືອ ຢູ່ເມືອງ ສິງ ແຂວງ ຫຼວງນ້ຳທາ ເຂົາເຈົ້າໄດ້ມີຄວາມເຊື່ອຖືພຸດທະສາສະໜາ ແລະ ເຊື່ອຖືຜີພ້ອມໆກັນ. ສຳລັບໄທເໜືອ ຢູ່ເມືອງ ຍອດອູ ແຂວງ ຜົ້ງສາລີ ເຂົາເຈົ້າເຊື່ອຖືຜີ ໝາຍຄວາມວ່າ: ໄດ້ມີການເຄົາລົບບູຊາຜີເຊັ່ນ: ຜີບັນພະບູລຸດ, ຜີຟ້າ, ຜີແຖນ, ຜີປ່າແຫ່ວ, ຫ້ວຍ, ຮອງຄອງບຶງ, ການເຊື່ອຖືບັນພະບູລຸດໄດ້ສະແດງໃຫ້ເຫັນວ່າ: ເມື່ອຄົບຮອບປີໜຶ່ງໆກໍໄປຖາງຫຍ້າບ່ອນຝັງສົບ, ຂ້າໄກ່ຢູ່ເຮືອນເມື່ອຕົ້ມສຸກແລ້ວໄປຖວາຍໃຫ້ຜີຢູ່ປ່າຊ້າ.

ງານບຸນ

ຊົນເຜົ່າ ໄທເໜືອ ໃນຮອບວຽນປີໜຶ່ງໆເຂົາເຈົ້າຈະຈັດ ງານບຸນທີ່ສຳຄັນຄື: ບຸນກິນຈຽງໃຫຍ່ ແລະ ບຸນກິນຈຽງນ້ອຍຊຶ່ງຈະໄດ້ຈັດຂຶ້ນໃນລະຫວ່າງເດືອນ ມັງກອນ ແລະ ເດືອນ ກຸມພາ ຂອງທຸກໆປີ.

ເຄື່ອງດົນຕີ ແລະ ສິລະປະຝັນເມືອງ

ສຳລັບເຄື່ອງດົນຕີຂອງຊົນເຜົ່າ ໄທເໜືອ ແມ່ນຈະປະກອບມີ: ກອງ, ແສ່ງ, ເຄື່ອງເສບດົນຕີ ແລະ ກຳມີບົດກອນຂັບ, ກອນລຳຂອງຊົນເຜົ່າ ໄທເໜືອ ຊຶ່ງເຂົາເຈົ້າຈະຂັບລຳໃນເວລາທີ່ມີງານບຸນ, ງານແຕ່ງດອງຈະມີຜູ້ເຖົ້າມາຂັບມາລຳຕໍ່ກອນກັນໄປ-ມາຢ່າງມ່ວນຊື່ນ.



ຖ່າຍພາບໂດຍ: ນາງ ຫຼິງຄຳ ຈັນປະເສີດ

ພາສາປາກເວົ້າ

ພາສາຂອງຊົນເຜົ່າ ໄທເໜືອ ຈັດເຂົ້າໃນໝວດພາສາ ລາວ - ໄຕ. ສຳລັບຊົນເຜົ່າໄທເໜືອ ທີ່ອາໄສຢູ່ເມືອງສິງ ແຂວງ ຫຼວງນ້ຳທາ ມີຕົວໜັງສືຂຽນຊຶ່ງຄ້າຍຄືໜັງສືທຳ, ສຽງສຳນຽງຂອງພາສາຊົນເຜົ່າ ໄທເໜືອ ຄ້າຍຄືກັນກັບສຽງສຳນຽງຂອງພາສາຊົນ ເຜົ່າລື້, ຍວນ ແລະ ຍັງ.

ຄັດຈາກປຶ້ມບັນດາຊົນເຜົ່າໃນ ສປປ ລາວ

ການສົມທຽບ

ພາສາ ລາວ ກັບ ພາສາ ໄທເໜືອ

ລຳດັບ	ພາສາ ລາວ	ພາສາ ໄທເໜືອ
01	ສະບາຍດີ	ຢູ່ດີກິນບານ
02	ໂຊກດີ	ໂຈກດ
03	ຂອບໃຈ	ດີໃຈ
04	ຂໍໂທດ	ຂໍອະໄພໂທດ
05	ເຈົ້າຊື່ຫຍັງ?	ເຈົ້າມັນຈີ່ສັງ?
06	ເຮັດຫຍັງຢູ່?	ເຮັດຕິສັງຢູ່?
07	ກິນເຂົ້າແລ້ວບໍ່?	ຈິນເຂົ້າແລ້ວບໍ່?
08	ລາກ່ອນ	ປອກກຳ
09	ພົບກັນໃໝ່	ກ່ອຍມາໃໝ່
10	ບໍ່ເປັນຫຍັງ	ເປົ້າເປັນສັງ

ຂໍ້ມູນໂດຍ: ແນວລາວສ້າງຊາດ ແຂວງ ຫຼວງນ້ຳທາ

